

नगर रचना व मूल्यनिर्धारण संचालनालयातील सहायक
नगर रचनाकार पदांचे सहायक नगर रचनाकार श्रेणी-१
व सहायक नगर रचनाकार श्रेणी-२ असे नामाभिधान
करणे व रचना सहायक आणि सहायक नगर रचनाकार
श्रेणी-१ या संवर्गातील पदे निश्चित करणेबाबत.

महाराष्ट्र शासन
शासन निर्णय क्रमांक - टिपीव्ही २४०८/प्र.क्र.११६/०८/नवि-२७
नगर विकास विभाग,
मंत्रालय, मुंबई- ४०००३२,
दिनांक: २ जुलै, २००८.

पहा : शासन निर्णय, नगर विकास विभाग, क्रमांक टिपीव्ही १९९०/५६/प्र.क्र. १९०/भाग-२/नवि-२७,
दिनांक ७ जुलै, १९९७.

प्रस्तावना :

पाटबंधारे विभाग व सार्वजनिक बांधकाम विभागातील पदवीधर व पदविकाधारक अभियंत्याप्रमाणे,
नगर रचना आणि मूल्यनिर्धारण विभागातील सहायक नगर रचनाकार, रचना सहायक व कनिष्ठ अभियंता यांना
राजपत्रित दर्जा व सुधारित वेतनश्रेणी, शासन निर्णय, नगर विकास विभाग, क्रमांक टीपीव्ही
१९९०/५६/प्र.क्र.१९०/भाग-२/नवि-२७, दिनांक ७ जुलै, १९९७ अन्वये मंजूर करण्यात आली आहे. सदर शासन
निर्णयानुसार जे सहायक नगर रचनाकार / रचना सहायक स्थापत्य अभियांत्रिकी शाखांतर्गत अथवा वास्तुशास्त्रांतर्गत
पदवीधारक आहेत त्यांना दिनांक १.४.१९८१ पासून रु.६००-३०-७५०-४०-९५० (असुधारित) आणि दि.१.१.१९८६
पासून रु.२०००-६०-२३००-दरो-७५-३२०० अशी सुधारित वेतनश्रेणी व राजपत्रित वर्ग-२ (कनिष्ठ स्तर) दर्जा मंजूर
करण्यात आला आहे. स्थापत्य अभियांत्रिकी शाखांतर्गत पदविका धारण करणाऱ्या रचना सहायकांना त्यांच्या
नियुक्तीच्या दिनांकापासून ५ वर्षांच्या सलग सेवेनंतर सहायक नगर रचनाकार राजपत्रित वर्ग-२ (कनिष्ठ स्तर) या
संवर्गात सामावून घेऊन दि.१.४.१९८१ पासून रु.६००-३०-७५०-४०-९५० (असुधारित) आणि दि.१.१.८६ पासून
रु.२०००-६०-२३००-दरो-७५-३२०० ही सुधारित वेतनश्रेणी मंजूर करण्यात आली आहे. तसेच स्थापत्य अभियांत्रिकी
शाखांतर्गत अथवा वास्तुशास्त्रांतर्गत पदवीधारक नव्याने नियुक्त होणाऱ्या उमेदवारांना सहायक नगर रचनाकार,
राजपत्रित वर्ग-२ (कनिष्ठ स्तर) या पदावर सरळसेवा भरतीने नियुक्त करण्यात यावे व त्यांना सुधारित वेतनश्रेणी मंजूर
करण्यात यावी, असे आदेश देण्यात आले आहेत.

उपरोक्त शासन निर्णयाच्या अनुषंगाने नगर रचना आणि मूल्यनिर्धारण विभागातील सध्या
अस्तित्वात असलेल्या रचना सहायक व सहायक नगर रचनाकार या पदांचे सेवाप्रवेश नियम सुधारित करीत असताना
स्थापत्य अभियांत्रिकी पदवीधारक / वास्तुशास्त्रांतर्गत पदवीधारक आणि स्थापत्य अभियांत्रिकी पदविकाधारक /
वास्तुशास्त्रांतर्गत पदविकाधारक यांच्या नियुक्तीसाठी रचना सहायक व सहायक नगर रचनाकार या पदांची संख्या
निश्चित करणे व सहायक नगर रचनाकार पदांचे सहायक नगर रचनाकार श्रेणी-१ व सहायक नगर रचनाकार श्रेणी-२
असे वर्गीकरण करण्याची आवश्यकता भासत असल्याने शासनाने पुढीलप्रमाणे निर्णय घेतला आहे.

शासन निर्णय :

नगर रचना आणि मूल्यनिर्धारण विभागात तसेच या विभागाकडून इतर शासकीय / निमशासकीय /
महामंडळे / स्थानिक स्वराज्य संस्था येथे प्रतिनियुक्ती व शासकीय आस्थापनेवर, मंजूर आकृतिबंधानुसार रचना

सहायकांच्या व सहायक नगर रचनाकारांच्या मंजूर असलेल्या पदांपैकी ५०% पदे स्थापत्य अभियांत्रिकी पदवीधारक / वास्तुशास्त्रामधील पदवीधारक यांचे नियुक्तीद्वारे भरण्यात येतील व अशा प्रकारे नियुक्त्या द्यावयाच्या पदांना सहायक नगर रचनाकार श्रेणी-१ असे नामाभिधान देण्यात येत आहे. तसेच उर्वरित ५०% पदे ही रचना सहायकांची राहतील व सदर पदे किमान स्थापत्य अभियांत्रिकी पदविका धारक / वास्तुशास्त्र मधील पदविका धारक यांचे नियुक्तीद्वारे भरण्यात येतील. रचना सहायक पदावरील ५ वर्षांच्या सलग सेवेनंतर त्यांना सहायक नगर रचनाकार श्रेणी-२ असे नामाभिधान देण्यात येईल. सहायक नगर रचनाकार, श्रेणी-१ व सहायक नगर रचनाकार, श्रेणी-२ यांच्या जेष्ठता सूच्या स्वतंत्रपणे ठेवण्यात येतील.

सदर शासन निर्णय, सामान्य प्रशासन विभागाच्या अनौ.संदर्भ क्र.१६०८/१२, दि.४.४.२००८ व वित्त विभागाच्या अनौपचारिक संदर्भ क्र.१९१/०८/सेवा-९, दिनांक २९.५.२००८ अन्वये मिळालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रा.शं.जाधव)

अवर सचिव, महाराष्ट्र शासन

प्रति,

१) संचालक, नगर रचना, महाराष्ट्र राज्य, पुणे (५ प्रतीसह).

प्रत :

- १) सहसंचालक, नगर रचना(अ.क.), पुणे.
- २) सहसंचालक, नगर रचना (मूल्यांकन), पुणे.
- ३) सर्व उपसंचालक, नगर रचना.
- ४) सर्व सहसंचालक, नगर रचना.
- ५) सर्व नगर रचनाकार.
- ६) महालेखापाल-१, महाराष्ट्र, मुंबई (३ प्रती)
- ७) महालेखापाल-२, महाराष्ट्र, नागपूर (३ प्रती)
- ८) अधिदान व लेखाधिकारी, मुंबई.
- ९) सामान्य प्रशासन विभाग, मंत्रालय, मुंबई.
- १०) वित्त विभाग, मंत्रालय, मुंबई.
- ११) सार्वजनिक बांधकाम विभाग, मंत्रालय, मुंबई
- १२) सचिव, महाराष्ट्र लोकसेवा आयोग, मुंबई.
- १३) स्वीय सहायक, मा.मुख्यमंत्री, नगर विकास विभाग, मंत्रालय, मुंबई.
- १४) स्वीय सहायक, मा.राज्यमंत्री, नगर विकास विभाग, मंत्रालय, मुंबई.
- १५) स्वीय सहायक, प्रधान सचिव, नगर विकास विभाग, मंत्रालय, मुंबई.
- १६) नवि-९ / नवि-११ / नवि-१२ / नवि-१३ / नवि-३०, नगर विकास विभाग, मंत्रालय, मुंबई.
- १७) सर्व जिल्हा कोषागार अधिकारी.
- १८) निवडनस्ती (नवि-२७)